

176
T.11/11m

सर्वोच्च प्राथमिकता/समयबद्ध

उत्तराखण्ड शासन।

मुख्यमंत्री कार्यालय अनुभाग-4

संख्या: — /XXXV-4/2017

देहरादून: दिनांक: 10 सितम्बर, 2017

सचिव,

खेल एवं युवा कल्याण विभाग,

उत्तराखण्ड शासन।

मा0 मुख्यमंत्री जी की अध्यक्षता में दिनांक 06 जुलाई, 2017 को मुख्य कॉन्फ्रेंस कक्ष, चतुर्थ तल, सचिवालय में आहूत खेल विभाग एवं युवा कल्याण विभाग की समीक्षा बैठक के कार्यवृत्त दिनांक 06 सितम्बर, 2017 (**छायाप्रति-संलग्न**) का सन्दर्भ ग्रहण करने का कष्ट करें। विभागीय समीक्षा बैठक में मा0 मुख्यमंत्री जी द्वारा दिये गये निर्देशों के सापेक्ष जारी कार्यवृत्त के पश्चात् प्राथमिकता वाले विषयों पर कार्यवाही पूर्ण, कार्यवाही गतिमान, कार्यवाही अनारम्भ इत्यादि पर अनुपालन आख्या तत्काल मुख्यमंत्री कार्यालय को भेजने का कष्ट करें ताकि मा0 मुख्यमंत्री जी को ससमय अवगत कराया जा सके। मा0 मुख्यमंत्री जी की अपेक्षानुसार भविष्य में सम्बन्धित विभाग की समीक्षा बैठक में पिछली बैठक में लिये गये निर्णयों के क्रियान्वयन की स्टेट्स रिपोर्ट की समीक्षा के साथ ही अगली बैठक प्रारम्भ की जायेगी।

मा0 मुख्यमंत्री जी द्वारा प्रदत्त निर्देशानुसार प्राथमिकता वाले निम्नांकित बिन्दुओं पर आवश्यक कार्यवाही करते हुए तत्संबंधित अनुपालन आख्या/अध्यावधिक स्थिति से तत्काल मुख्यमंत्री कार्यालय को अवगत कराने का कष्ट करें:-

1. बैठक में सचिव खेल द्वारा मा0 मुख्यमंत्री जी को अवगत कराया गया कि राज्य में 18 खेल स्टेडियम एवं 17 इण्डोर हॉल जिनमें 4 खेल स्टेडियम एवं 06 इण्डोर हॉल निर्माणाधीन हैं, में सहायक खेल प्रशिक्षकों की आवश्यकता की पूर्ति हेतु विभिन्न खेल विधाओं के अनुसार 60 पदों का अध्याचन उत्तराखण्ड अधीनस्थ सेवा चयन आयोग को प्रेषित किया गया है। मा0 मुख्यमंत्री जी द्वारा उक्त पर शीघ्र कार्यवाही के निर्देश दिये गये हैं।
2. सचिव खेल द्वारा अवगत कराया गया है कि 6000 फीट से अधिक ऊँचाई पर स्थित रांसी स्टेडियम, पौड़ी मुख्यालय स्थित को हाई एल्टीट्यूड ट्रेनिंग सेंटर के रूप में विकसित करने हेतु मा0 मुख्यमंत्री जी द्वारा मा0 केन्द्रीय खेल मन्त्री, भारत सरकार को पूर्व में पत्र के माध्यम से किये गये अनुरोध पर साई द्वारा सहमति व्यक्त किये जाने की जानकारी प्राप्त हुई है। मा0 मुख्यमंत्री जी द्वारा निर्देश दिये गये हैं कि इस सम्बन्ध में

मा0 केन्द्रीय खेल मन्त्री जी के साथ उनकी बैठक निर्धारित किये जाने हेतु समय एवं तिथि हेतु अनुरोध कर लिया जाए।

3. अन्तर्राष्ट्रीय क्रिकेट स्टेडियम हल्द्वानी परिसर के सफल उपयोगार्थ तीन विकल्पों पर विचार-विमर्श किया गया:-

- भारत सरकार के खेल विश्वविद्यालय का परिसर स्थापित करने।
- साई के सब सेंटर के रूप में विकसित करने।
- महिला स्पोर्ट्स कॉलेज की स्थापना।

उक्त के सम्बन्ध में मा0 मुख्यमन्त्री जी द्वारा निर्देश दिये गये कि उक्त विकल्पों पर भी मा0 केन्द्रीय खेल मन्त्री जी के साथ विचार-विमर्श उपरान्त यथोचित निर्णय लिया जाएगा।

4. मा0 मुख्यमन्त्री जी द्वारा निर्देश दिये गये कि स्कॉटलैण्ड के ग्लासगो शहर में स्थित स्टेडियम की तर्ज पर राज्य के निचले पर्वतीय क्षेत्र जिसकी ऊँचाई 2000 से 3000 मीटर के मध्य में Sports Tourism को दृष्टिगत रखते हुए एक नई खेल अवस्थापना निर्मित की जाए, जिसमें पर्यटक वहां उपलब्ध सुविधाओं का उपयोग कर सकें, जिससे राज्य को राजस्व की प्राप्ति हो सके।

5. मा0 मुख्यमन्त्री जी द्वारा वर्ष 2018 में प्रस्तावित 38वें राष्ट्रीय खेलों के दृष्टिगत राज्य के खिलाड़ियों द्वारा अधिक से अधिक मेडल प्राप्त करने के उद्देश्य से खेल विधाओं के अनुसार सभी जनपदों से प्रतिभावान खिलाड़ियों का खेल संघों के माध्यम से चयन कर उन्हें निःशुल्क विशेष प्रशिक्षण दिलाये जाने हेतु अन्तर्राष्ट्रीय एवं राष्ट्रीय स्तर के कोच एवं कन्सलटेंट को हायर किये जाने हेतु निर्देश दिये गये।

युवा कल्याण विभाग से सम्बन्धित बिन्दु:-

1. बैठक में सचिव युवा कल्याण विभाग द्वारा यह भी अवगत कराया गया कि राज्य में युवक एवं महिला मंगल दलों को आर्थिक रूप से स्वावलम्बी बनाने हेतु आर्थिक सहायता योजना के अन्तर्गत 101 मंगल दलों को लाभान्वित किया गया है एवं शेष को दिये जाने हेतु बजट व्यवस्था में वृद्धि किये जाने का अनुरोध किया गया है, जिस पर मा0 मुख्यमन्त्री जी द्वारा शीघ्र कार्यवाही करने के निर्देश दिये गये।
2. राज्य में आगामी माह अक्टूबर-नवम्बर में उत्तराखण्ड खेल महाकुम्भ-2017 का आयोजन प्रस्तावित है। इस सम्बन्ध में निर्देश दिये गये कि प्रत्येक आयु वर्ग के लोगों का अधिक से अधिक प्रतिभाग हो, इसके लिए ग्राम स्तर तक व्यापक प्रचार-प्रसार किया जाए। इस आयोजन पर लगभग रु0 17.05 करोड़ का व्यय प्रस्तावित है। जिसके लिए आकस्मिकता निधि से बजट की व्यवस्था किये जाने का अनुरोध किया गया। जिस पर निर्देश दिये गये कि प्रस्ताव शासन को पेशित किया जाए।
3. Uttarakhand Skill Development Mission के मानकों एवं आई0एच0एम0 देहरादून के माध्यम से नर्सिंग व हॉस्पिटैलिटी के अन्तर्गत अनुसूचित जाति के कुल 429 युवाओं को रोजगारपरक प्रशिक्षण प्रदान कर विभिन्न प्रतिष्ठानों में रोजगार उपलब्ध कराया

- गया। निर्देश दिये गये कि सामान्य वर्ग एवं अनुसूचित जनजाति के युवाओं के रोजगारपरक प्रशिक्षण हेतु बजट व्यवस्था हेतु प्रस्ताव शासन को प्रेषित किया जाए।
4. विभाग द्वारा युवा नेतृत्व शारीरिक विकास योजना के अन्तर्गत युवाओं को सेना में भर्ती पूर्व प्रशिक्षण योजना की समीक्षा की गई निर्देश दिये गये कि योजना के अन्तर्गत पूर्व वर्ष में आयोजित प्रशिक्षण का Assessment करा लिया जाए एवं प्रशिक्षण में सहयोग स्थानीय स्तर के भूतपूर्व सैनिकों का लिया जाए।
 5. शासनादेश दिनांक 04 जनवरी, 2017 द्वारा युवा कल्याण विभाग के अन्तर्गत व्यायाम प्रशिक्षकों के 50 अतिरिक्त पदों का सृजन किया गया है। इस सम्बन्ध में यह सुझाव प्राप्त हुए कि खेल विभाग के अन्तर्गत कोच के पदों के लिए निर्धारित अर्हताओं को व्यायाम प्रशिक्षक के पदों के लिये भी अनिवार्य किया जाये ताकि भविष्य में बेहतर प्रशिक्षण के माध्यम से उत्कृष्ट खेल प्रतिभाएँ प्राप्त हो सकें।
 6. बालिकाओं/महिलाओं को आत्मरक्षा प्रशिक्षण योजना के सम्बन्ध में चर्चा की गई। जिसके क्रियान्वयन के लिए बजट प्राविधान हेतु प्रस्ताव शासन को प्रेषित किया गया। जिस पर प्रभावी कार्यवाही के निर्देश दिये गये हैं।

संलग्नक: उपरोक्तानुसार।

(अमित सिंह नेगी)
सचिव, मुख्यमन्त्री।

संख्या: 3/9 /XXXV-4/2017, तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:

1. मुख्य निजी सचिव, मा0 मुख्यमन्त्री को मा0 मुख्यमंत्री महोदय के संज्ञानार्थ।
2. प्रमुख निजी सचिव, मुख्य सचिव, उत्तराखण्ड शासन।
3. निजी सचिव, अपर मुख्य सचिव, मा0 मुख्यमंत्री, उत्तराखण्ड शासन।
4. निदेशक, एन.आई.सी. सचिवालय परिसर, देहरादून।

(डॉ० मेहरबान सिंह बिष्ट)
अपर सचिव, मुख्यमन्त्री।